

# شانِ علی

بزبانِ نبی صلی اللہ علیہ وسلم

22-April-2022

ہفتہ وار سنتوں بھرے اجتماع میں ہونے والا  
سنتوں بھرا بیان

(For Islamic Brothers)



22 اپریل، 2022ء کو پاکستان کے ہفتہ وار اجتماعات میں ہونے والا بیان

# شانِ علی بزبانِ نبی

اس بیان میں آپ جان سکیں گے...

... حضرت علی رضی اللہ عنہ کو راضی کرنے کا طریقہ

... لوگوں کے حقوق پورے کیجئے!

... نادِ علی کی برکتیں

... کبھی بھی پیاس نہ لگنے کا انوکھا راز

پیشکش

الْمَدِينَةُ الْعِلْمِيَّة (اسلامک ریسرچ سنٹر)

(شُعْبَةُ: بیاناتِ دعوتِ اسلامی)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَّ ط  
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط  
 اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ  
 اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ  
 كَوَيْتُ سُنَّتِ الْاِعْتِكَافِ (ترجمہ: میں نے سُنَّتِ اعتِكَافِ کی نِسْتِ کی)

## دروِ دِپاک کی فضیلت

ایک مرتبہ کا ذکر ہے، مسلمانوں کے چوتھے خلیفہ حضرت مولیٰ علی رضی اللہ عنہ کسی مقام پر تشریف فرما تھے، آپ سے کچھ دُور چند کافر بیٹھے ہوئے تھے، ایک فقیر ان کافروں کے پاس آیا اور اُس نے سوال کیا، ان کافروں کو شرارت سُوجھی اور انہوں نے حضرت مولیٰ علی رضی اللہ عنہ کی طرف اشارہ کر کے اس فقیر کو کہا: اُن کے پاس چلے جاؤ وہ تمہیں ضرور کچھ دے دیں گے۔ فقیر کو تو مالی امداد چاہئے تھی، چنانچہ وہ حضرت علی رضی اللہ عنہ کی خدمت میں حاضر ہو گیا، حضرت علی المرتضیٰ رضی اللہ عنہ یہ سب دیکھ رہے تھے، چنانچہ آپ نے 10 مرتبہ دروِ دِپاک پڑھا اور اس فقیر کی ہتھیلی پر پھونک مار کر فرمایا: مُٹھی بند کر لو اور جن لوگوں نے تمہیں بھیجا ہے، اُن کے سامنے جا کر کھول دینا۔

(کافر یہ منظر دیکھ کر ہنس رہے تھے کہ خالی پھونک مار دینے سے کیا ہوتا ہے...!) وہ فقیر مُٹھی بند کیے ہوئے ان کافروں کے پاس پہنچا اور ان کے سامنے آ کر مُٹھی کھول دی اب کیا تھا، وہی کافر جو بطور مذاق ہنس رہے تھے، یہ دیکھ کر حیران رہ گئے کہ خالی مُٹھی جس پر حضرت مولا علی رضی اللہ عنہ نے دروِ دِپاک پڑھ کر پھونک ماری تھی، اس میں ایک دینار

(سونے کا سکہ) موجود ہے۔ اَمِيذُ الْمُوْمِنِيْنَ مولیٰ علی رَضِيَ اللهُ عَنْهُ کی یہ کرامت دیکھ کر کئی کافر مسلمان ہو گئے۔<sup>(1)</sup>

پئے حمین و حسن فاطمہ علی حیدر | ہمارے بگڑے ہوئے کام دے بنایا زب!<sup>(2)</sup>  
 صَلُّوْا عَلَی الْحَبِيْبِ! صَلَّی اللهُ عَلَی مُحَمَّدٍ

## بیانِ سننے کی نیتیں

حدیثِ پاک میں ہے: **اِنَّمَا الْاَعْمَالُ بِالنِّيَّاتِ** اعمال کا دار و مدار نیتوں پر ہے۔<sup>(3)</sup>  
 پیارے اسلامی بھائیو! اچھی نیت اَفْضَلُ تَرِيْنِ عَمَلٍ ہے۔ آئیے! بیانِ سننے سے پہلے اچھی اچھی نیتیں کر لیتے ہیں۔ نیت کیجئے: \* نگاہیں نیچی کئے تُوْبُّہ کے ساتھ بیانِ سننے گا \*  
 \* عِلْمِ دِيْنِ كِي تَعْظِيْمِ كِي خَاطِرِ جَعْتِي دِيْرِ هُو سَا اَللّٰحِيَّاتِ كِي شَكْلِ مِيں (یعنی جس طرح نماز میں اَللّٰحِيَّاتِ پڑھتے ہوئے بیٹھتے ہیں، اس طرح) بیٹھوں گا \* بیان کے بعد خود آگے بڑھ کر سلام کروں گا \* ہاتھ ملاؤں گا \* اور نیکی کی دعوت پیش کروں گا۔ **اِنْ شَاءَ اللهُ الْكَرِيْمِ!**

صَلُّوْا عَلَی الْحَبِيْبِ! صَلَّی اللهُ عَلَی مُحَمَّدٍ

## حضرت علی رضی اللہ عنہ کو راضی کرنے کا طریقہ

حضرت علامہ محب الدین طبری رَحِمَهُ اللهُ عَلَيْهِ روایتِ ذکر کرتے ہیں، جس کا مضمون یوں ہے کہ مسلمانوں کے چوتھے خلیفہ حضرت مولیٰ علی رضی اللہ عنہ کی خلافت کا زمانہ تھا، ایک روز آپ بازار تشریف لے گئے، آپ نے دیکھا کہ ایک خاتون کھڑی رورہی ہے،

\*\*\*

①... راحۃ القلوب، صفحہ: 50۔

②... وسائل بخشش، صفحہ: 76۔

③... بخاری، کتاب بدء النوحی، صفحہ: 65، حدیث: 1۔

مولائے کائنات، مولیٰ علی رضی اللہ عنہ نے اس سے روئے کا سبب پوچھا تو اس نے کہا: میں لونڈی ہوں، میں نے فلاں دکان والے سے چند درہم کی کھجوریں خریدی تھیں مگر میرے مالک کو وہ کھجوریں پسند نہیں آئیں اور اس نے واپس لوٹا دیں، اب دکان والا کھجوریں واپس نہیں لے رہا، اسی لئے میں پریشان ہوں۔ حضرت علی المرتضیٰ شیر خُدا رضی اللہ عنہ کھجوریں بیچنے والے سے اس خاتون کی سفارش کی اور فرمایا: کھجوریں واپس کر لو اور اس بیچاری کے درہم لوٹا دو، یہ تو کمینز ہے، اپنی مرضی نہیں کر سکتی۔ حضرت مولیٰ علی رضی اللہ عنہ بڑے عاجزی والے تھے، جیسے آج کل ہوتا ہے کہ بادشاہ کہیں جاتے ہیں تو پورے پروٹوکول کے ساتھ جاتے ہیں، سیکورٹی گارڈز ساتھ ہوتے ہیں، حضرت مولیٰ علی رضی اللہ عنہ کے ساتھ ایسی سیکورٹی نہیں تھی، آپ عام لوگوں کی طرح ہی بازار میں تشریف لائے تھے، چنانچہ کھجوریں بیچنے والے نے آپ کو پہچانا نہیں، حضرت علی رضی اللہ عنہ نے جب خاتون کی سفارش کی تو دکان والے نے **مَعَاذَ اللّٰہ!** حضرت علی المرتضیٰ رضی اللہ عنہ کو دھکا دے دیا۔ لوگوں نے جب یہ منظر دیکھا تو دکان والے سے کہا: کیا تم جانتے ہو جنہیں تم نے دھکا دیا ہے، یہ کون ہیں؟ بولا: نہیں، میں نہیں جانتا۔ لوگوں نے بتایا: یہ اَهِبْرُ الْهُؤْمَيْنِیْن حضرت علی المرتضیٰ شیر خُدا رضی اللہ عنہ ہیں۔ اب تو وہ شخص گھبرا گیا اور اس نے جلدی جلدی اس خاتون سے کھجوریں واپس لیں، اس کے درہم اسے واپس لوٹائے اور حضرت علی رضی اللہ عنہ کی خدمت میں حاضر ہو کر عاجزی سے عرض کیا: عالی جاہ! میں چاہتا ہوں کہ آپ مجھ سے راضی ہو جائیں۔ مولائے کائنات، حضرت مولیٰ علی رضی اللہ عنہ نے فرمایا: اگر میری رضا چاہتے ہو تو لوگوں کے حقوق پورے پورے ادا کیا کرو...!! (1)

\*\*\*

①... فضائل الصحابہ لاجمہ بن حنبل، فضائل علی، جز: 2، صفحہ: 621، حدیث: 1062-

یاعلیٰ المرتضیٰ، مولیٰ علی مشکل کُشا | آپ ہیں شیرِ خدا مولیٰ علی مشکل کُشا  
 صاحبِ لطف و عطا مولیٰ علی مشکل کُشا | میں شہیدِ باؤفا مولیٰ علی مشکل کُشا<sup>(1)</sup>  
 صَلُّوْا عَلَی الْحَبِیْبِ! صَلَّی اللهُ عَلَی مُحَمَّد

**اے مہشکانِ رسول!** اس سبق آموز واقعے میں ہمارے لئے سیکھنے کے بہت سے مدنی پھول ہیں۔ سب سے پہلے تو یہ دیکھئے کہ حضرت علی المرتضیٰ رضی اللہ عنہ کیسی عاجزی والے تھے، آپ امیر المؤمنین ہیں، مسلمانوں کے خلیفہ ہیں، اس کے باوجود عام لوگوں کی طرح بغیر کسی پروٹوکول کے بازار میں تشریف لے جاتے تھے، پھر اس بات پر بھی غور کیجئے کہ اس شخص نے لاعلمی میں آپ رضی اللہ عنہ کو **مَعَاذَ اللہ!** دھکا دیا، یہ بے ادبی والا رویہ تھا اس پر بھی آپ نے اس شخص کو کوئی سزا نہیں دی۔

### مولیٰ علی رضی اللہ عنہ کی عاجزی و انکساری

**سُبْحٰنَ اللہ!** اللہ پاک ہمیں بھی تواضع و عاجزی کی دولت نصیب فرمائے۔ حضرت مولیٰ علی رضی اللہ عنہ کے متعلق روایات میں ہے کہ آپ اپنے دورِ خلافت میں امیر المؤمنین ہونے کے باوجود بازار تشریف لے جاتے، وہاں کسی کی کوئی چیز گر جاتی تو اپنے ہاتھوں سے اٹھا کر دیتے، کوئی شخص راستہ بھول جاتا تو اس کو راستہ بتاتے، کوئی وزنی سامان اٹھا رہا ہو تو سامان اٹھانے میں اس کی مدد کیا کرتے تھے۔<sup>(2)</sup>

کاش! ہم بھی عاجزی اختیار کریں، منصب مل گیا، بڑا عہدہ مل گیا، ہم مالدار ہو گئے تو اس کا یہ مطلب نہیں کہ ہم تکبر کا شکار ہوں، غریبوں کو دیکھ کر ماتھے پر بل لائیں، نہیں،

\*\*\*

①... وسائلِ بخشش، صفحہ: 521-

②... ریاض النضرۃ، باب الرابع فی مناقب امیر المؤمنین علی بن ابی طالب، صفحہ: 187، رقم: 1652-

نہیں، ایسا ہر گز نہیں کرنا، مخلوقِ خُدا کی مدد کرنی ہے، لوگوں کے کام آنا ہے، غریبوں کی مدد کرنی ہے، ہمارے ہاں تو لوگ اپنے کام بھی خُود کرتے ہوئے شرماتے ہیں، کاش! مولائے کائنات، مولیٰ علی رضی اللہ عنہ کا صدقہ ہمیں بھی عاجزی و انکساری کی دولت نصیب ہو جائے۔

فخر و غرور سے تُو مولیٰ مجھے بچانا | یارب! مجھے بنادے بیکر تُو عاجزی کا (1)

صَلُّوْا عَلَی الْحَبِیْبِ! صَلَّی اللہُ عَلَی مُحَمَّد

لوگوں کے حقوق پورے کیجئے!

پیارے اسلامی بھائیو! دوسرا مدنی پھول جو اس واقعے سے ہمیں سیکھنے کو ملا وہ یہ کہ حضرت مولیٰ علی رضی اللہ عنہ نے کھجوریں بیچنے والے کو فرمایا: تم مجھے راضی کرنا چاہتے ہو تو لوگوں کے حقوق پورے کیا کرو۔

اس سے معلوم ہوا کہ لوگوں کے حقوق پورے کرنا بڑی فضیلت اور اہمیت والا کام ہے، ہم سب کو چاہئے کہ بندوں کے حقوق پورے کیا کریں۔ والدین کے بھی حقوق ہیں، بہن بھائی کے بھی حقوق ہیں، اسلام نے پڑوسیوں کے بھی حقوق رکھے ہیں، دوست احباب کے بھی حقوق رکھے ہیں، اہل محلہ کے بھی حقوق ہیں، دکاندار کے بھی حقوق ہیں، گاہک کے بھی حقوق ہیں، ان سب کے حقوق پورے کرنے ہیں۔ اِنْ شَاءَ اللہُ الْکَرِیْمُ! امام غزالی رحمۃ اللہ علیہ نے احیاء العلوم کی دوسری جلد میں تفصیل سے بندوں کے حقوق بیان فرمائے ہیں۔ وہاں سے حقوق کا بیان پڑھ لیں گے تو اِنْ شَاءَ اللہُ الْکَرِیْمُ! حقوق پورے کرنے کا ذہن بھی بنے گا اور اس بارے میں کافی معلومات بھی حاصل ہو جائیں گی۔

\*\*\*

1... وسائلِ بخشش، صفحہ: 178۔

اللہ پاک ہمیں عمل کی توفیق عطا فرمائے۔ آمین بجا حَاتِمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ۔

## حضرت علی رضی اللہ عنہ کا مختصر تعارف

پیارے اسلامی بھائیو! حضرت مولیٰ علی رضی اللہ عنہ مسلمانوں کے چوتھے خلیفہ ہیں،

آپ 13 رَجَبُ الْمُرَجَّبِ کو مکہ مکرمہ میں پیدا ہوئے، 10 سال کی عمر مبارک میں اسلام قبول کیا<sup>(1)</sup>، آپ کی والدہ نے آپ کا نام حیدر جبکہ والد نے آپ کا نام علی رکھا، رسول اکرم، نُورِ مُجَسَّمِ صَلَّى اللهُ عَلَيْهِ وَآلِهِ وَسَلَّمَ نے آپ کو اَسَدُ اللهِ کے لقب سے نوازا، اَسَدُ اللهِ کا معنی ہے: شیرِ خُدایعنی اللہ پاک کا شیر۔<sup>(2)</sup>

علی المرتضیٰ شیرِ خُدا ہیں | کہ ان سے خوش حبیبِ کبریا ہیں  
حضرت مولیٰ علی مشکل کشا رضی اللہ عنہ نے 21 رمضان المبارک کو جامِ شہادت نوش فرمایا۔<sup>(3)</sup>

أَصْلُ نَسْلِ صَفَاءَ، وَجِهٍ وَضَلِ خُدا | بَابِ فَضْلِ وِلَايَتِ يَه لَّا كُهُولِ سَلَامِ<sup>(4)</sup>  
وضاحت: حضرت علی المرتضیٰ رضی اللہ عنہ خالص پاک سادات کی جڑ اور بنیاد ہیں، واصل باللہ (یعنی اللہ پاک کا مُقَرَّب) بننے کا سبب اور وِلَايَتِ کے فضائل ملنے کا دروازہ ہیں، آپ رضی اللہ عنہ پر لاکھوں سلام ہوں۔

اے مہشکانِ رسول! آئیے! مولیٰ علی رضی اللہ عنہ کی شان و عظمت میں چند احادیث



- ①... کراماتِ شیرِ خُدا، صفحہ: 12، ملخصاً۔
- ②... مرآة المناجیح، جلد: 8، صفحہ: 412، ملخصاً۔
- ③... کراماتِ شیرِ خُدا، صفحہ: 13، ملخصاً۔
- ④... حدائقِ بخشش، صفحہ: 313۔

کریمہ سُننے کی سَعَادَت حَاصِل کرتے ہیں:

## (حدیث:1) جس کا میں مولیٰ، اس کے علی مولیٰ

حَجَّۃُ الْوُدَّاع کا موقع تھا (ہمارے آقا، مدنی مصطفیٰ صَلَّی اللہ علیہ والہ و سَلَّم نے ظاہری زندگی مبارک میں جو آخری حج کیا، اس کو حَجَّۃُ الْوُدَّاع کہا جاتا ہے) اس موقع پر پیارے آقا، نُورِ خُدَّاع صَلَّی اللہ علیہ والہ و سَلَّم حج کی ادائیگی کے بعد مدینہ منورہ تشریف لارہے تھے، راستے میں ایک مقام آتا ہے جسے غَدِیرِ خُمِّم کہا جاتا ہے۔ حضرت براء بن عازب رَضِيَ اللہ عنہ فرماتے ہیں: غَدِیرِ خُمِّم کے مقام پر رسولِ اکرم، نورِ مَجَسَّم صَلَّی اللہ علیہ والہ و سَلَّم نے قیام فرمایا، ایک درخت کے سائے میں آپ صَلَّی اللہ علیہ والہ و سَلَّم کے لئے جگہ صاف کی گئی، یہاں آپ صَلَّی اللہ علیہ والہ و سَلَّم نے نمازِ ظہر ادا فرمائی، نماز کے بعد اللہ پاک کے رسول، رسولِ مقبول صَلَّی اللہ علیہ والہ و سَلَّم نے صحابہ کرام عَلَیْہِمُ الرِّضْوَانُ کو مخاطب کر کے فرمایا: **اَلَسْتُمْ تَعْلَمُوْنَ اَنِّیْ اَوَّلِیْ بِاَلْمُؤْمِنِیْنَ مِنْ اَنْفُسِهِمْ** یعنی (اے میرے صحابہ!) کیا تم نہیں جانتے ہو کہ میں مسلمانوں کا ان کی جان سے زیادہ مالک ہوں۔ صحابہ کرام عَلَیْہِمُ الرِّضْوَانُ نے عرض کیا: **بَلٰی** یعنی کیوں نہیں (یا رسول اللہ صَلَّی اللہ علیہ والہ و سَلَّم! یقیناً آپ ہم سے زیادہ ہماری جانوں کے مالک ہیں) اللہ پاک کے نبی، رسولِ ہاشمی صَلَّی اللہ علیہ والہ و سَلَّم نے دوبارہ فرمایا: **اَلَسْتُمْ تَعْلَمُوْنَ اَنِّیْ اَوَّلِیْ بِکُلِّ مُؤْمِنٍ مِنْ نَفْسِہٖ** کیا تم نہیں جانتے ہو کہ میں ہر مسلمان کا اس کی جان سے زیادہ مالک ہوں۔ صحابہ کرام عَلَیْہِمُ الرِّضْوَانُ نے پھر عرض کیا: **بَلٰی** کیوں نہیں (یا رسول اللہ صَلَّی اللہ علیہ والہ و سَلَّم! آپ ہم میں سے ہر ایک کے اس کی جان سے زیادہ مالک ہیں) اب مالک و مختار نبی، رسولِ ہاشمی صَلَّی اللہ علیہ والہ و سَلَّم نے پیارے صحابی، حسنین کریمین کے والدِ محترم حضرت مولا علی رَضِيَ اللہ عنہ کا ہاتھ اپنے

مبارک ہاتھ میں لیا اور فرمایا: **مَنْ كُنْتُ مَوْلَاَهُ فَعَلَيْهِ مَوْلَاَهُ** جس کا میں مولیٰ ہوں، اس کے علی مولیٰ ہیں۔ پھر آپ صَلَّى اللهُ عَلَيْهِ وَآلِهِ وَسَلَّمَ نے دعا کی: **اللَّهُمَّ وَالِ مَنْ وَالِ الْآلَةَ وَعَادِ مَنْ عَادَاةَ** اے اللہ پاک! جو علی سے محبت کرے، تو اس سے محبت فرما اور جو علی سے دشمنی رکھے، تو اس سے دشمنی فرما۔ (1)

جس کسی کا میں ہوں مولیٰ، اس کے مولیٰ ہیں علی | ہے یہ قولِ مصطفیٰ مولیٰ علی مشکل کُتھا (2)  
**صَلُّوا عَلَيَّ الْحَبِيبِ!**      **صَلَّى اللهُ عَلَيَّ مُحَمَّدًا**

**سُبْحَنَ اللهُ! سُبْحَنَ اللهُ! اے ماشقانِ رسول!** اس حدیثِ پاک میں سرکارِ عالی وقار، مکی مدنی تاجدار صَلَّى اللهُ عَلَيْهِ وَآلِهِ وَسَلَّمَ نے صاف صاف فرمادیا کہ حضرت علی المرتضیٰ ہر مسلمان کے مولیٰ ہیں۔ حکیم الامت مفتی احمد یار خان نعیمی رَحْمَةُ اللهِ عَلَيْهِ فرماتے ہیں: یہاں ولی (یعنی مولیٰ) کا معنی خلیفہ نہیں بلکہ اس کا معنی ہے: دوست یا مددگار۔ یعنی ہمارے آقا و مولیٰ، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کے مبارک فرمان کا مطلب یہ ہے کہ جس جس کا میں محبوب اور مددگار ہوں، اس اس کے علی بھی دوست، محبوب اور مددگار ہیں۔ (3)

**اے ماشقانِ صحابہ و ائلی بیت!** یہ بھی معلوم ہو گیا کہ یا علی مدد کہنا بالکل جائز ہے کیونکہ ہمارے آقا، نورِ خدا صَلَّى اللهُ عَلَيْهِ وَآلِهِ وَسَلَّمَ قیامت تک آنے والے تمام مسلمانوں کے مولیٰ (یعنی محبوب و مددگار) ہیں، لہذا حضرت علی رَضِيَ اللهُ عَنْهُ بھی قیامت تک آنے والے ہر ہر مسلمان کے محبوب و مددگار ہوئے، جب وہ ہمارے مددگار ہیں تو ان

\*\*\*

①... فضائل الصحابہ لاحمد بن حنبل، فضائل علی، ج: 2، صفحہ: 596، حدیث: 1016-

②... وسائل بخشش، صفحہ: 521-

③... مرآة المناجیح، جلد: 8، صفحہ: 417-

سے مدد مانگنا کیوں ناجائز ہو سکتا ہے۔ لہذا کوئی مشکل آئے، پریشانی آئے، دکھ، درد، غم مصیبت آئے تو یا علی مدد پکاریں! **إِنْ شَاءَ اللَّهُ الْكَرِيمُ!** مولیٰ علی مُشکل کُشارِضی اللہ عنہ ضرور کرم فرمائیں گے اور بگڑی بھی بنائیں گے۔ **إِنْ شَاءَ اللَّهُ الْكَرِيمُ!**

کیوں نہ مشکل کشا کہوں تم کو! | تم نے بگڑی مری بنائی ہے  
نادِ علی کی برکتیں

شاہ محمد غوث گوالیاری رَحْمَةُ اللَّهِ عَلَيْهِ کی کتاب ہے: جو اہرِ خمسہ - اس کتاب میں وَخَائِفَ لکھے ہیں، بہت مشہور کتاب ہے، بڑے بڑے علمائے کرام، اولیائے کرام یہاں تک کہ پاک و ہند کے بہت بڑے مُخَدِّثِ شَاہِ وَوَلِيِّ اللَّهِ مُخَدِّثِ دِلَوِی رَحْمَةُ اللَّهِ عَلَيْهِ نے اس میں لکھے ہوئے وَخَائِفَ کی اجازتیں دی ہیں، سیدی اعلیٰ حضرت رَحْمَةُ اللَّهِ عَلَيْهِ نے بھی اس کتاب کی تعریف فرمائی ہے۔ اس کتاب میں نادِ علی پڑھنے کی بھی ترغیب موجود ہے۔ نادِ علی یہ ہے: **نَادِ عَلِيًّا مَطْهَرِ الْعَجَائِبِ تَجِدُهُ عَوْنًا لَكَ فِي النَّوَائِبِ كُلِّ هِمٍّ وَغَمٍّ سَيَنْجِلِي بِبَنُوْتِكَ يَا مَحَمَّدُ بِوَلَايَتِكَ يَا عَلِيُّ يَا عَلِيُّ يَا عَلِيُّ** ترجمہ: حضرت علی رضی اللہ عنہ کو پکار جو عجائب کے مظہر ہیں، انہیں تمام مصیبتوں میں اپنا مددگار پائے گا، ہر رنج و غم دُور ہو جائے گا، آپ کی ولایت سے یا علی! یا علی! یا علی! (1)

علمائے لکھا ہے: جسے کوئی مشکل آئے، پریشانی ہو، بیماری آجائے، رنج و غم ستائیں، کوئی بڑا مقصد ہو، وہ نادِ علی پڑھے، **إِنْ شَاءَ اللَّهُ الْكَرِيمُ!** اس کی برکت سے پریشانیاں، رنج و غم دُور ہوں گے، مشکلات حل ہوں گی اور مقاصد میں کامیابی ملے گی۔

\*\*\*

①... جو اہرِ خمسہ مُترجم، صفحہ: 282۔

خیال رہے! نادِ علی پڑھتے وقت **بَبَّوْتِكَ يَا مُحَمَّد** کی جگہ **بَبَّوْتِكَ يَا رَسُولَ**

**اللَّهِ** پڑھنا چاہئے۔ سیدی اعلیٰ حضرت رَحْمَةُ اللهِ عَلَيْهِ فرماتے ہیں: **حُضُورِ اَنْدَس** صَلَّى اللهُ عَلَيْهِ وَآلِهِ وَعَلَّمَ كُونَام لے کر ندا کرنی (یعنی پکارنا) حرام ہے۔ علما نے فرمایا: اگر حدیثِ پاک میں سکھائی گئی کسی دُعا میں بھی **يَا مُحَمَّد** ہو تو اس کی جگہ **يَا رَسُولَ اللهِ** پڑھنا چاہئے۔<sup>(1)</sup>

**اے عاشقانِ رسول!** اگر آپ خود نادِ علی لکھ نہیں سکتے یا آپ کے لئے پڑھنا مشکل

ہے، تو دعوتِ اسلامی کا ایک شعبہ ہے: **روحانی علاج** جہاں پیارے آقا، مدینے والے مصطفیٰ صَلَّى اللهُ عَلَيْهِ وَآلِهِ وَعَلَّمَ کی دکھیری اُمت کی غنچواری کر کے رضائے الہی کے حصول کے لئے تعویذات عطار یہ دیئے جاتے ہیں ❀ مشکلات کی کاٹ کی جاتی ہے ❀ اون لائنِ استخارہ کیا جاتا ہے ❀ اور روحانی علاج بتائے جاتے ہیں وہاں سے نادِ علی حاصل کیا جاسکتا ہے۔

میں گناہوں کا مریض اور آپ ہیں میرے طیب	دیکھئے! مجھ کو شفا مولیٰ علی مشکل کُشتا
مغفرت کرو ایسے! جنت میں لے کے جائیے!	واسطہ حسین کا مولیٰ علی مشکل کُشتا
اشکبار آنکھیں عطا ہوں، دل کی سختی دور ہو	دیکھئے خوفِ خدا مولیٰ علی مشکل کُشتا
بھیک لینے کے لئے دربار میں منگتا ترا	لے کے کھول آگیا مولیٰ علی مشکل کُشتا
کیوں پھروں در در بھلا خیرات لینے کے لئے	میں فقط منگتا ترا مولیٰ علی مشکل کُشتا <sup>(2)</sup>
<b>صَلُّوْا عَلَي الْحَبِيْبِ!</b>	
<b>صَلَّى اللهُ عَلَي مُحَمَّد</b>	

\*\*\*

①... فتاویٰ رضویہ، جلد: 30، صفحہ: 157-158 لٹنٹا۔

②... وسائلِ بخشش، صفحہ: 522 و 523 و 524۔

## (حدیث: 2) حضرت علی کو دیکھنا عبادت ہے

حضرت عبد اللہ بن مسعود رَضِيَ اللهُ عَنْهُ سے روایت ہے، اللہ پاک کے آخری نبی، رسولِ ہاشمی صلی اللہ علیہ وآلہ وسلم نے فرمایا: **الْكَلْبُ إِلَى وَجْهِ عَلِيٍّ عِبَادَةٌ** علی کے چہرے کو دیکھنا عبادت ہے۔ (1)

**سُبْحَانَ اللَّهِ!** کیسی عظیم شان ہے۔ علما فرماتے ہیں: یہ حضرت مولیٰ علی رَضِيَ اللهُ عَنْهُ کی خصوصی فضیلت ہے۔ (2)

## حضرت ابو بکر صدیق رَضِيَ اللهُ عَنْهُ کا عمل مبارک

مسلمانوں کے پہلے خلیفہ حضرت ابو بکر صدیق رَضِيَ اللهُ عَنْهُ کی عادتِ مبارک تھی کہ آپ حضرت علی المرتضیٰ رَضِيَ اللهُ عَنْهُ کو ٹٹکی باندھ کر دیکھا کرتے تھے۔ ایک دن آپ کی شہزادی اُمّ المؤمنین حضرت عائشہ صدیقہ رَضِيَ اللهُ عَنْهَا نے عرض کیا: اَبُو جَان! میں نے دیکھا ہے کہ آپ جب حضرت علی رَضِيَ اللهُ عَنْهُ کو دیکھتے ہیں تو دیکھتے ہی چلے جاتے ہیں، اس کی کیا وجہ ہے؟ حضرت ابو بکر صدیق رَضِيَ اللهُ عَنْهُ نے فرمایا: بیٹی! میں نے اللہ پاک کے آخری نبی، رسولِ ہاشمی صلی اللہ علیہ وآلہ وسلم کو فرماتے سنا ہے کہ بے شک علی کے چہرے کو دیکھنا عبادت ہے۔ (3)

اب یہ والی عبادت (کہ حضرت علی کو دیکھنا عبادت ہے یہ تو) صحابہ کرام علیہم الرضوان نے کی یا خوش نصیب تابعین کو نصیب ہوئی، ہمارے نصیب میں یہ سعادت کہاں ہے...!



①... مستدرک، کتاب معرفۃ الصحابہ، باب النظر الی علی عبادۃ، جلد: 4، صفحہ: 118، حدیث: 4737۔

②... مستدرک، کتاب معرفۃ الصحابہ، باب النظر الی علی عبادۃ، جلد: 4، صفحہ: 118، حدیث: 4737۔

③... المجالس، جزء السادس والعشرون، جلد: 3، صفحہ: 269، رقم: 3596۔

کاش! حضرت مولیٰ علی رضی اللہ عنہ کرم فرمادیں، خواب میں ہی تشریف لے آئیں اور ہم گناہ گاروں کو دیدار کا جام پینا نصیب ہو جائے۔

شَبْرُو شَبِیر کے بابا مجھے دیدار ہو | خواب میں اب آپکا مولیٰ علی مشکل کُشا

### (حدیث: 3) علی کی محبت ایمان کی علامت ہے

مسلم شریف کی حدیثِ پاک ہے اور اس کے راوی (یعنی حدیث بیان کرنے والے) خود حضرت علی المرتضیٰ رضی اللہ عنہ ہیں، فرماتے ہیں: مجھے اُس ذات کی قسم! جو دانے کو پھاڑتی (یعنی دانے سے درخت نکالتی) ہے، اُس ذات کی قسم! جس نے رُوح کو پیدا کیا، بے شک نبی اُمّی، رسولِ ہاشمی، مُحَمَّد عربی صَلَّی اللہ علیہ والہ وَاٰلہٖ وَسَلَّمَ کا مجھ سے وعدہ ہے کہ **اَنَّ لَا يُحِبَّنِي اِلَّا مُؤْمِنٌ وَاَنَّ لَا يُبْغِضَنِي اِلَّا مُنَافِقٌ** یعنی مجھ سے محبت نہیں رکھے گا مگر مؤمن اور مجھ سے بُغض (یعنی دل میں دشمنی) نہیں رکھے گا مگر مُنَافِق۔ (1)

**اے ماثقان صحابہ و اہل بیت!** اس حدیثِ پاک سے معلوم ہوا کہ حضرت علی المرتضیٰ رضی اللہ عنہ کی محبت ایمان کی نشانی ہے اور حضرت علی المرتضیٰ رضی اللہ عنہ کا بُغض **مَعَاذَ اللہ!** منافقت کی نشانی ہے۔ علامہ ابن حجر رحمۃ اللہ علیہ لکھتے ہیں: صحابہ کرام علیہم الرضوان کے ہاں یہ طریقہ تھا کہ کسی کے ایمان یا منافقت کو جانچنا ہوتا تو بُغضِ علی سے جانچتے تھے، جس کو دیکھتے کہ حضرت مولیٰ علی رضی اللہ عنہ سے بُغض رکھتا ہے، جان لیتے کہ یہ منافق ہے۔ (2)

اللہ پاک ہمیں بھی مولیٰ علی رضی اللہ عنہ کی سچی سچی محبت نصیب فرمائے، ہمارے

\*\*\*

① ... مسلم، کتاب الایمان، باب الدلیل علی ان حب الانصار، صفحہ: 50، حدیث: 78۔

② ... الصواعق المحرقة، صفحہ: 154۔

سینوں کو محبتِ علی کا خزینہ بنائے۔ اِمِیْنِ بَجَاہِ حَاثِمِ السَّبِیْنِ صَلَّى اللهُ عَلَيْهِ وَآلِهِ وَسَلَّمَ۔

## صرف سچی محبت ہی اصل محبت ہے

**پیارے اسلامی بھائیو!** یہاں ایک بات ضرور ذہن میں رکھنے کی ہے، وہ یہ کہ حضرت علیؑ المر تفضلی رضی اللہ عنہ کی ہر قسم کی محبت نجات دلانے والی نہیں ہے، محبتِ علی کے بعض انداز وہ بھی ہیں جو نجات کی بجائے ہلاک کرنے والے ہیں، چنانچہ حدیثِ پاک میں ہے اور اس حدیثِ پاک کے راوی بھی خود مولیٰ علی رضی اللہ عنہ ہی ہیں، فرماتے ہیں: ایک روز رسولِ اکرم، نورِ مجسم صلی اللہ علیہ وآلہ وسلم نے مجھے بلا کر فرمایا: اے علی! تم میں (اللہ پاک کے نبی حضرت) عیسیٰ (علیہ السلام) کی مثال ہے (وہ یوں کہ) حضرت عیسیٰ علیہ السلام سے یہود نے بغض رکھا، یہاں تک کہ اُن کی اُمّی جان (حضرت مریم رحمۃ اللہ علیہا) پر تہمت لگائی اور حضرت عیسیٰ علیہ السلام سے نصاریٰ نے محبت کی تو انہیں اُس درجے میں پہنچا دیا جو اُن کا نہ تھا۔

یہ حدیثِ پاک بیان کرنے کے بعد شیر خُدا حضرت علی المر تفضلی رضی اللہ عنہ نے فرمایا: لوگو! لو...! میرے بارے میں دو قسم کے لوگ ہلاک ہوں گے ①: میری محبت میں اُفراط کرنے (یعنی حد سے بڑھنے) والے، مجھے اُن صفات میں بڑھائیں گے جو مجھ میں نہیں ہیں اور ②: مجھ سے بغض رکھنے والوں کا بغض انہیں اُبھارے گا کہ مجھ پر بہتان لگائیں۔ (4)

مشہور مُفسِّرِ قرآن، حکیم الامت مفتی احمد یار خان نعیمی رحمۃ اللہ علیہ اس حدیثِ پاک کے تحت فرماتے ہیں: محبتِ علی (رضی اللہ عنہ) اُصلِ ایمان ہے۔ ہاں! محبت میں ناجائز اُفراط

\*\*\*

①... مستدرک، کتاب معرفۃ الصحابہ، جلد: 4، صفحہ: 91، حدیث: 4680۔

(یعنی حد سے بڑھنا) بُرا ہے مگر عداوتِ علی رضی اللہ عنہ اَصْل ہی سے حرام بلکہ کبھی کفر ہے۔<sup>(1)</sup>  
**علی المرتضیٰ شیرِ خدا ہیں | کہ ان سے خوش حبیبِ کبریا ہیں**  
**اے ماثقانِ رسول! معلوم ہوا حضرت علی المرتضیٰ رضی اللہ عنہ کی وہ محبت کہ محبت**  
 کرنے والا شریعت کی حدیں توڑ دے، یہ محبت نجات دلانے والی نہیں، نہ ہی یہ محبت ایمان  
 کی علامت ہے بلکہ یہ تو ہلاکت میں ڈالنے والی محبت ہے۔ ہاں! حضرت علی المرتضیٰ شیرِ خدا  
 رضی اللہ عنہ کی وہ محبت کہ شریعت کے دائرے میں رہ کر کی جائے، یہ سچی محبت ہے، یہی محبت  
 نجات دلانے والی بھی ہے اور یہی وہ محبتِ علی ہے جسے ایمان کی علامت قرار دیا گیا ہے۔  
 اب ذہن میں سوال اُبھرتا ہے کہ حضرت علی رضی اللہ عنہ کی سچی محبت کون سی ہے؟  
 اس کی پہچان کیا ہے؟ اس تعلق سے علمائے کرام نے محبتِ علی کے چند تقاضے اور علامات  
 لکھی ہیں، ان میں سے 2 یہ ہیں:

### (1): محبتِ علی کا پہلا تقاضا

محبتِ علی کا پہلا تقاضا یا پہلی علامت یہ ہے کہ حضرت علی رضی اللہ عنہ کی محبت کے  
 ساتھ ساتھ آپ کے دوستوں یعنی صحابہ کرام علیہم الرضوان کی محبت بھی دل میں موجود ہو،  
 جو بندہ محبتِ علی کا دعویٰ بھی کرے اور صحابہ کرام علیہم الرضوان کو بُرا بھلا بھی کہے، ایسا بندہ  
 حضرت علی سے سچی محبت کرنے والا ہرگز نہیں ہو سکتا۔ دیکھئے! حضرت علی المرتضیٰ شیرِ  
 خدا رضی اللہ عنہ خود فرماتے ہیں: رسولِ اکرم، نورِ مجسم صلی اللہ علیہ وآلہ وسلم کے بعد سب سے  
 بہتر اَبُو بکر و عُمر ہیں، پھر فرمایا: لَا يَجْتَمِعُ حُبِّي وَ بَغْضُ أَبِي بَكْرٍ وَ عُمَرَ بْنِ لُؤْلُؤٍ لِمَنْ يَلْبَسُ  
 لَبِيئَةَ الْإِيمَانِ

\*\*\*

①...مرآة المناجیح، جلد: 8، صفحہ: 424۔

میری محبت اور ابو بکر و عمر رضی اللہ عنہما کا بغض کسی مؤمن کے دل میں جمع نہیں ہو سکتا۔ (1)

معلوم ہوا؛ جو شخص حضرت علی المرتضیٰ رضی اللہ عنہ کی محبت کا دعویٰ تو کرے مگر حضرت ابو بکر اور حضرت عمر فاروقِ اعظم رضی اللہ عنہما کو بُرا بھلا کہے، اس کی محبت سچی نہیں بلکہ یہ دعوائے محبت میں جھوٹا ہے۔

### کبھی بھی پیاس نہ لگنے کا انوکھا راز

حضرت ابو محمد عبد اللہ مہتدی رحمۃ اللہ علیہ فرماتے ہیں: میں نے حج کی سعادت حاصل کی۔ حرم شریف میں ایک شخص کے بارے میں سنا کہ یہ پانی نہیں پیتا! مجھے بڑا تعجب ہوا، میں نے اُس سے مل کر اس کی وجہ پوچھی تو کہنے لگا: میں جِلّہ کا باشندہ ہوں، ایک رات میں نے خواب میں قیامت کا ہو شرُبا منظر دیکھا اور شدتِ پیاس سے خود کو بے تاب پایا اور کسی طرح حضورِ اکرم، نورِ مُجَسَّم صَلَّی اللہ علیہ وآلہ وَسَلَّمَ کے حوض مبارک پر پہنچ گیا، وہاں حضرت ابو بکر صدیق، حضرت عمر فاروقِ اعظم، حضرت عثمان غنی اور حضرت مولیٰ علی شیرِ خدا رضی اللہ عنہم موجود تھے اور لوگوں کو پانی پلا رہے تھے۔ میں حضرت مولیٰ علی رضی اللہ عنہ کی خدمت میں حاضر ہوا کیوں کہ مجھے ان پر بڑا ناز تھا، میں ان سے بہت مَحَبَّت کرتا تھا اور تینوں خُلَفَا سے انہیں افضل جانتا تھا، مگر یہ کیا! آپ رضی اللہ عنہ نے مجھ سے چہرہ مبارک ہی پھیر لیا! چونکہ پیاس بہت زیادہ لگی تھی میں باری باری اُن تینوں خُلَفَا کے پاس بھی گیا، ہر ایک نے مجھ سے چہرہ پھیر لیا۔ اتنے میں میری نظر مدینے کے تاجور، سلطانِ بحر و بر صَلَّی اللہ علیہ وآلہ وَسَلَّمَ پر پڑی، آپ صَلَّی اللہ علیہ وآلہ وَسَلَّمَ کی بارگاہِ انور میں حاضر ہو کر

\*\*\*

① ... مجتم اوسط، جلد: 3، صفحہ: 79، حدیث: 3920۔

میں نے عرض کی: یا رسول اللہ صلی اللہ علیہ وآلہ وسلم! مولیٰ علی رضی اللہ عنہ نے مجھے پانی نہیں پلایا بلکہ اپنا منہ ہی پھیر لیا۔ ارشاد ہوا: وہ تمہیں پانی کیسے پلا لیں! تم تو میرے صحابہ سے بُغض رکھتے ہو! یہ سن کر مجھے اپنے عقیدے کے غلط ہونے کا یقین ہو گیا اور میں نے بہت شرمندگی کے ساتھ حضور تاجدارِ رسالت صلی اللہ علیہ وآلہ وسلم کے ہاتھ مبارک پر سچی توبہ کی، سرکارِ عالی و قارِ صلی اللہ علیہ وآلہ وسلم نے مجھے ایک پیالہ عنایت فرمایا جو میں نے پی لیا، پھر میری آنکھ کھل گئی۔ **الحمد لله!** جب سے دستِ مصطفیٰ سے پیالہ پیا ہے، مجھے بالکل پیاس نہیں لگتی۔ اس خواب کے بعد میں نے اپنے اہل و عیال کو توبہ کی تلقین کی ان میں سے جنہوں نے توبہ کر کے مسلکِ اہل سنت و جماعت قبول کیا میں نے ان سے تعلقات قائم رکھے، باقیوں سے توڑ ڈالے۔ (4)

جب دامنِ حضرت سے ہم ہو گئے **والنتہ** | دنیا کے سبھی رشتے بیکار نظر آئے

**پیارے اسلامی بھائیو!** اس روایت سے پتا چلتا ہے کہ سچے مسلمان کی پہچان یہ ہے کہ وہ تمام صحابہ کرام علیہم الرضوان کی عظمت و شان کا دل سے اعتراف کرتا ہے۔ اگر کوئی شخص بعض صحابہ کرام علیہم الرضوان سے محبت اور بعض سے بُغض رکھتا ہے تو وہ سخت غلطی پر ہے۔ اللہ پاک ہمیں تمام صحابہ کرام و اہل بیتِ عظام علیہم الرضوان سے سچی محبت و عقیدت عنایت فرمائے۔ اس پر استقامت بخشنے اور اسی اُلفت و ارادت کی حالت میں زیرِ گنبدِ خضرا جلوہ محبوب میں شہادت، جنتِ البقیع میں مدفن اور جنتِ الفردوس میں اپنے پیارے حبیب صلی اللہ علیہ وآلہ وسلم اور آپ کے پیاروں کا پڑوس عنایت فرمائے۔

\*\*\*

①... مصباح الظلام، صفحہ: 74، ملخصاً۔

آمِينَ بِجَاةِ خَاتِمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ

صحابہ کا گدا ہوں اور اہل بیت کا خادم | یہ سب ہے آپ ہی کی تو عنایت یا رسول اللہ! (1)

## (2): محبتِ علی کا دوسرا تقاضا

مشہور محدث، حکیم الامت مفتی احمد یار خان نعیمی رَحِمَهُ اللهُ عَلَيْهِ فرماتے ہیں: حضرت

علی المرتضیٰ شیر خُدا رَضِيَ اللهُ عَنْهُ کی سچی محبت کی ایک علامت یہ ہے کہ اَعْمَال میں ان سرکار کی پیروی کرے، ان کی مخالفت نہ کرے۔ (2)

مطلب یہ ہے کہ جو بندہ جس سے محبت کرتا ہے اس کی ادائیں بھی اپناتا ہے لہذا جو حضرت علی رَضِيَ اللهُ عَنْهُ سے محبت کرتا ہے وہ محض خالی دعویٰ ہی نہ کرے سیرت میں کردار میں گفتار میں حضرت مولیٰ علی رَضِيَ اللهُ عَنْهُ کی پیروی بھی اختیار کرے۔ مثلاً ❁ حضرت مولیٰ علی رَضِيَ اللهُ عَنْهُ بے مثال عالم دین تھے، ہمیں بھی چاہئے کہ ہم عِلْمِ دین سیکھیں، اِنْ شَاءَ اللهُ الْكَرِيمُ! شوال المکرم میں جامعۃ المدینہ کے داخلے شروع ہو رہے ہیں، جامعۃ المدینہ میں داخلہ لیں، عالم کورس کریں، عالم بنیں، مفتی بنیں، اس کے علاوہ دعوتِ اسلامی کے تحت مختلف شارٹ کورسز (Short courses) کروائے جاتے ہیں؛ فرضِ علوم کورس ہے، فیضانِ نماز کورس ہے، اصلاحِ اَعْمَال کورس ہے، یہ کورس کریں، فیضانِ آن لائن اکیڈمی میں عِلْمِ دین کے بہت سارے کورس آن لائن بھی کروائے جاتے ہیں، ان میں داخلہ لے لیں، ہفتہ وار مدنی مذاکرے میں شرکت کریں، ہفتہ وار رسالہ پڑھیں، تفسیر

\*\*\*

①... وسائلِ بخشش، صفحہ: 330۔

②... مرآة المناجیح، جلد: 8، صفحہ: 414۔

صراطِ الجحان پڑھیں، فیضانِ سنت، فیضانِ نماز وغیرہ کتابیں خریدیں، پڑھیں، دعوتِ اسلامی کے آئی، ٹی ڈی پارٹنمنٹ نے **Islamic eBook Library** کے نام سے موبائل ایپلی کیشن بنائی ہے، اس میں مکتبۃ المدینہ کی تقریباً تمام کتابیں موجود ہیں، اپنے موبائل میں یہ ایپلی کیشن انسٹال کر لیں، مفت میں کتابیں ڈاؤن لوڈ (**Download**) کریں، پڑھیں، **إِنْ شَاءَ اللَّهُ الْكَرِيمِ!** بہت سارا علم دین سیکھنے کو ملے گا۔

✽ حضرت مولیٰ علی رضی اللہ عنہ حمایتِ دین کے معاملے میں مضبوط ارادہ رکھنے والے تھے، لہذا محبتِ علی (رضی اللہ عنہ) کا دم بھرنے والوں کو بھی چاہئے کہ دین کی خوب خدمت کریں، نیکی کی دعوت کی دھومیں مچائیں، بُرائی سے منع کریں، خدمتِ دین کے لئے ہمیشہ حوصلے بلند رکھیں اور بڑھ چڑھ کر دینِ اسلام کی خدمت کرتے رہیں۔

✽ حضرت مولیٰ علی رضی اللہ عنہ حکمت بھری گفتگو فرمایا کرتے تھے، ہمیں بھی چاہئے کہ فضول باتوں سے بچیں، اچھا سوچیں اور اچھا ہی بولیں ✽ حضرت مولیٰ علی رضی اللہ عنہ رات کے اندھیرے میں عبادت کرنے کو پسند فرماتے تھے، ہمیں بھی چاہئے کہ اللہ پاک کی خوب عبادت کریں، فرائض بھی پورے کریں، واجبات بھی پورے کریں اور اس کے ساتھ ساتھ رات کو تنہائی میں بھی خوب عبادت کا لطف اٹھائیں ✽ حضرت مولیٰ علی رضی اللہ عنہ خوفِ خدا سے رونے والے تھے، ہم بھی خوفِ خدا اپنائیں، کبھی جہنم کا تصوّر باندھیں، کبھی عذابات کا ذکر پڑھیں، کبھی قبرستان حاضر ہو کر فکرِ آخرت کریں اور خوفِ خدا سے آنسو بہائیں ✽ حضرت مولیٰ علی رضی اللہ عنہ اپنے نفس کا محاسبہ کرتے ✽ سلام میں پہل فرماتے ✽ پرہیزگاروں کا احترام کرتے ✽ غریبوں مسکینوں سے

محبت فرماتے تھے، ہمیں بھی چاہئے کہ ہم روزانہ اپنے انعمال کا جائزہ لیں، شیخ طریقت، امیر اہلسنت و اہل بیت بزرگاتہمُ العالیہ نے نیک بننے کا بہترین نسخہ یعنی رسالہ نیک انعمال عطا فرمایا ہے، زہے نصیب! یہ رسالہ مکتبۃ المدینہ سے حاصل کر لیں، اگر چاہیں تو نیک انعمال (Naik Amaal) نامی موبائل ایپلی کیشن انسٹال کر لیں اور اس کے مطابق اپنے انعمال کا جائزہ لینے کی عادت بنا لیں ❀ غریبوں سے محبت بھی کریں ❀ علمائے کرام اور نیک لوگوں کی عزت بھی کریں۔

حضرت مولیٰ علی رضی اللہ عنہ کی پاکیزہ سیرت کے یہ اعلیٰ اوصاف اپنائیں گے تو ان شاء اللہ الکریم! مولیٰ علی رضی اللہ عنہ کی محبت بھی نصیب ہوگی، اس میں اضافہ بھی ہوگا اور یہ محبت اللہ پاک کے فضل و کرم سے نجات کا ذریعہ بھی بن ہی جائے گی۔

صَلُّوْا عَلَی الْحَبِیْبِ! صَلَّى اللهُ عَلَی مُحَمَّدٍ

## 12 دینی کاموں میں سے ایک دینی کام: ہفتہ وار اجتماع

اے عاشقانِ رسول! اپنی زندگی کو با مقصد بنانے، خوفِ خدا اور عشقِ رسول کی نعمت پانے، نیکیاں کرنے اور ایمان کی حفاظت کے لئے کڑھنے کا ذہن بنانے کے لئے عاشقانِ رسول کی دینی تحریک و دعوتِ اسلامی کے دینی ماحول سے وابستہ ہو جائیے اور ذیلی حلقے کے 12 دینی کاموں میں خوب بڑھ چڑھ کر حصہ لیجئے! ان شاء اللہ الکریم! دین و دنیا کی بہت برکتیں نصیب ہوں گی۔ ذیلی حلقے کے 12 دینی کاموں میں سے ایک دینی کام ہفتہ وار اجتماع بھی ہے۔ آئیے! ہفتہ وار اجتماع میں پابندی سے شرکت کا ذہن پانے کے لئے ایک مدنی بہار سنئے ہیں:

## شرابی، مبلغ کیسے بنا؟

کراچی (پاکستان) کے ایک اسلامی بھائی کا بیان ہے: ہمارے علاقے میں ایک شرابی دن رات گناہوں میں مصروف رہتا اور خوب شراب پیتا تھا، ایک دن ایک اسلامی بھائی نے اُسے دعوتِ اسلامی کے ہفتہ وار اجتماع میں شرکت کی دعوت دی۔ اس کی خوش نصیبی کہ وہ اجتماع میں شریک ہو گیا۔ اس کی مزید خوش نصیبی کہ اس ہفتہ وار اجتماع میں شیخ طریقت، امیر اہل سنت دامت بركاتہم العالیہ نے بیان فرمایا تھا۔ چنانچہ اس شرابی شخص نے جب رقت انگیز بیان سنا تو اس کا دل نرم پڑ گیا، خوفِ خدا کے سبب اس کے آنسو بہنے لگے، بیان کے بعد بھی وہ بہت دیر تک سر جھکائے زار و قطار روتا رہا۔ اس خوش نصیب نے اپنے گناہوں سے توبہ کی اور شیخ طریقت امیر اہلسنت دامت بركاتہم العالیہ کے ہاتھ پر بیعت ہو کر حضورِ غوثِ پاک شیخ عبدالقادر جیلانی رَحْمَةُ اللهِ عَلَيْهِ کے مریدوں میں شامل ہو گیا۔

اسی ماحول نے ادنیٰ کو اعلیٰ کر دیا دیکھو | اندھیرا ہی اندھیرا تھا اجالا کر دیا دیکھو!

صَلُّوْا عَلَی الْحَبِیْبِ! صَلَّی اللهُ عَلَی مُحَمَّدٍ

پیارے اسلامی بھائیو! بیان کو اختتام کی طرف لاتے ہوئے روزے سے متعلق چند مدنی پھول بیان کرنے کی سعادت حاصل کرتا ہوں۔

## روزہ توڑنے والی چیزیں

اے ماستقانِ رسول! کھانے، پینے یا ہمبستری کرنے سے روزہ جاتا رہتا ہے جبکہ روزہ دار ہونا یاد ہو ❀ حقہ، سگار، سگریٹ، چرٹ وغیرہ پینے سے بھی روزہ جاتا رہتا ہے، اگرچہ اپنے خیال میں حلق تک دُھواں نہ پہنچتا ہو ❀ پان یا صرف تمباکو کھانے سے بھی روزہ

جاتا رہے گا اگرچہ بار بار اس کی پیک تھوکتے رہیں، کیوں کہ حلق میں اُس کے باریک اجزا ضرور پہنچتے ہیں ❀ شکر وغیرہ ایسی چیزیں جو منہ میں رکھنے سے گھل جاتی ہیں منہ میں رکھی اور تھوک نکل گئے، روزہ جاتا رہا ❀ دانتوں کے درمیان کوئی چیز چبنے کے برابر یا زیادہ تھی اُسے کھا گئے یا کم ہی تھی مگر منہ سے نکال کر پھر کھالی تو روزہ ٹوٹ گیا ❀ دانتوں سے خون نکل کر حلق سے نیچے اتر اور خون تھوک سے زیادہ یا برابر یا کم تھا مگر اُس کا مزہ حلق میں محسوس ہوا تو روزہ جاتا رہا اور اگر کم تھا اور مزہ بھی حلق میں محسوس نہ ہوا تو روزہ نہ گیا ❀ کلی کر رہے تھے بلا قصد (یعنی بغیر ارادے کے) پانی حلق سے اتر گیا یا ناک میں پانی چڑھایا اور دماغ کو چڑھ گیا روزہ جاتا رہا مگر جبکہ روزہ دار ہونا بھول گیا ہو تو نہ ٹوٹے گا اگرچہ قصداً (یعنی جان بوجھ کر) ہو ❀ یوں ہی روزے دار کی طرف کسی نے کوئی چیز پھینکی وہ اُس کے حلق میں چلی گئی تو روزہ جاتا رہا ❀ سوتے میں (یعنی نیند کی حالت میں) پانی پی لیا یا کچھ کھالیا، یا منہ کھلا تھا، پانی کا قطرہ یا بارش کا اولہ حلق میں چلا گیا تو روزہ جاتا رہا ❀ دوسرے کا تھوک نکل لیا یا اپنا ہی تھوک ہاتھ میں لے کر نکل لیا تو روزہ جاتا رہا ❀ منہ میں رنگین دُورا وغیرہ رکھا جس سے تھوک رنگین ہو گیا پھر تھوک نکل لیا تو روزہ جاتا رہا ❀ آنسو منہ میں چلا گیا اور نکل لیا، اگر قطرہ دو قطرہ ہے تو روزہ نہ گیا اور زیادہ تھا کہ اُس کی نمکین پورے منہ میں محسوس ہوئی تو جاتا رہا۔ پسینے کا بھی یہی حکم ہے۔<sup>(1)</sup>

ماہِ رمضان کے فضائل اور روزے سے متعلق تفصیلی احکام و مسائل جاننے کے لئے شیخ طریقت، امیر اہلسنت دامت برکاتہم العالیہ کی مایہ ناز کتاب **فیضانِ رمضان** پڑھ لیجئے!

\*\*\*

❶... فیضانِ رمضان، صفحہ: 131 تا 132-

اللہ پاک ہمیں عمل کی توفیق عطا فرمائے۔ اٰمِیْن بِجَاہِ خَاتِمِ النَّبِیِّیْنَ صَلَّى اللهُ عَلَیْهِ وَآلِهِ وَسَلَّمَ۔

صَلُّوْا عَلَی الْحَبِیْب! صَلَّى اللهُ عَلَی مُحَمَّد